



# सेन्ट्रल जोन इंश्योरेन्स एम्प्लाईज एसोसियेशन



(ए.आई.आई.ई.ए. से सम्बद्ध)

प्रभांजलि, 33, आर.डी.ए. कालोनी, टिकरापारा, रायपुर (छ.ग.)

अध्यक्ष : का. एन. चक्रवर्ती

महासचिव : का. डी.आर. महापात्र

परिपत्र क्र. : 05/2017

दिनांक : 15.02.2017

## मध्य क्षेत्र के समस्त बीमा कर्मियों के नाम

प्रिय साथियों,

### विषय : मध्य क्षेत्रीय प्रबंधन के साथ CZIEA की चर्चा सम्पन्न।

दिनांक 8 फरवरी 2017 को मध्य क्षेत्रीय प्रबंधन के साथ CZIEA की पूर्ण वार्ता समिति की मध्य क्षेत्र के कर्मचारियों से संबंधित विभिन्न लंबित मुद्रों पर विस्तृत चर्चा सम्पन्न हुई। इस चर्चा में प्रबंधन की ओर से क्षेत्रीय प्रबंधक श्री राजकुमार, आंचलिक प्रबंधक (कार्मिक व औद्योगिक संबंध), श्री आर.जे. राजारमन, आंचलिक प्रबंधक (का.से.), श्री अनिल श्रीवास्तव, आंचलिक प्रबंधक (ग्राहक संबंध प्रबंधक), श्री एच. नंदा, मुख्य अधियंता श्री राजेन्द्र कुमार व कार्मिक विभाग के अन्य अधिकारी शिरकत किये। CZIEA की ओर से सभी सचिवालयीन सदस्य चर्चा में मौजूद थे। CZIEA की वार्ता समिति का नेतृत्व महासचिव ने किया।

इस चर्चा में मध्य क्षेत्र की विभिन्न मंडलों की लंबित निम्न समस्याओं पर विस्तृत चर्चा हुई। जिसका सार निम्नानुसार है :-

#### 1. जमीन एवं स्वयं के भवनों की आवश्यकता :

CZIEA ने मध्य क्षेत्र के विभिन्न मंडलों में जमीन व स्वयं के भवनों की आवश्यकता पर जोर देते हुये उसके समाधान की मांग की। रायपुर : दंतेवाड़ा में कार्यालय भवन का निर्माण कार्य काफी लम्बे समय से लंबित है इसे शीघ्र प्रारंभ किया जाये। राजनांदगांव, सरायपाली, धमतरी, भिलाई-2 एवं सीएबी भिलाई शाखा के लिये जमीन क्रय की जाये। मंडल कार्यालय भवन रायपुर के आंतरिक पुताई का कार्य अविलम्ब कराया जाये।

प्रबंधन ने सूचित किया कि दंतेवाड़ा की जमीन के संबंध में वन विभाग की आपत्ति का शीघ्र हल निकालने प्रयास जारी है। इसके बाद निर्माण कार्य प्रारंभ होगा। धमतरी में गृह निर्माण मंडल के भवन का परीक्षण किया जा रहा है। अन्य शाखाओं के लिये मंडल को प्रस्ताव हेतु पत्र लिखा जायेगा। प्रबंधन ने मंडल कार्यालय रायपुर में छत के सुधार कार्य के बाद आंतरिक पुताई कार्य की जानकारी दी। सरायपाली के आये प्रस्ताव का भी परीक्षण किया जायेगा।

जबलपुर : बीना, सौंसर, सिहोरा, सागर-2, सीएबी-सागर, कटनी-

2, नरसिंहपुर के लिये जमीन क्रय की जाय। जबलपुर के नगर शाखा-2 भवन निर्माण कार्य शीघ्र प्रारंभ किया जाय। सागर शाखा-1 के मुख्य द्वार के अंदर का कार्य अधूरा है, जिसे तुरंत पूर्ण किया जाये। मंडल कार्यालय में लिफ्ट एवं सौर ऊर्जा संयंत्र की व्यवस्था की जाये। मंडल कार्यालय की बाहरी दीवाल का रिस्ट्रक्चरिंग किया जाये तथा मंडल कार्यालय के भूतल पर 13000 वर्गफीट का जगह है जिसका पार्किंग हेतु उचित व्यवस्थापन किया जाये। नगर शाखा-1 एवं जिला शाखा में कार्य लंबित है, मनोरंजन क्लब का फ्लोरिंग कार्य शीघ्र पूरा किया जाये।

प्रबंधन ने इस संबंध में सभी मंडलों को स्थानीय प्राधिकरण को जमीन हेतु पत्र लिखने तथा समाचार पत्रों में जमीन हेतु विज्ञापन प्रकाशित करवाने संबंधित मंडलों को निर्देशित करने का आश्वासन दिया। प्रबंधन ने यह भी सूचित किया कि CBO-2, जबलपुर की जमीन क्रय की जा चुकी है तथा निर्माण कार्य हेतु फाइनेंसियल स्वीकृति हेतु केन्द्रीय कार्यालय की अनुमति अपेक्षित है, यह प्राप्त होते ही वह प्रारंभ किया जायेगा। प्रबंधन ने अन्य सभी मुद्रों का परीक्षण कर उचित कार्यवाही का आश्वासन दिया। प्रबंधन ने लिफ्ट के बारे में भी परीक्षण कर, विचार का आश्वासन दिया।

**भोपाल :** गंजबसौदा, शुजालपुर, रायसेन, होशंगाबाद, बैतूल में स्वयं के भवन हेतु जमीन क्रय की जाये। सरकारी जमीन की अनुपलब्धता पर निजी जमीन क्रय करने की प्रक्रिया प्रारंभ की जाये। भोपाल शाखा क्रमांक-1 के आधुनिकीकरण के बाद से उपजी समस्याओं का अब तक समाधान नहीं हुआ है विगत कई चर्चाओं के बाद भी चूंकि स्थिति में कोई बदलाव नहीं हुआ है अतः शाखा भवन के अन्यत्र स्थानांतरण के निर्णय पर अमल किया जाये। भेल शाखा में स्थानाभाव के चलते प्रथम तल पर निर्माण के आश्वासन पर अमल किया जाये। मंडल कार्यालय भोपाल के स्थानाभाव की समस्या के स्थाई समाधान हेतु एक और तल के निर्माण पर शीघ्र निर्णय लिया जाये।

प्रबंधन ने जमीन क्रय करने हेतु मंडल को पत्र लिखने तथा शाखा क्र.-1 की समस्या के समाधान हेतु केन्द्रीय कार्यालय स्तर पर पहल करने का आश्वासन दिया। प्रबंधन ने भेल शाखा की समस्या के समाधान हेतु परीक्षण का आश्वासन दिया। प्रबंधन ने समूह बीमा इकाई को मंडल कार्यालय से स्थानांतरित करने, मंडल कार्यालय स्थानाभाव की समस्या के समाधान पर त्वरित पहल का विश्वास दिलाया। प्रबंधन ने सिहोर शाखा की समस्या की भी जांच कर यथाशीघ्र कार्यवाही का आश्वासन दिया। प्रबंधन ने अन्य बिन्दुओं का भी परीक्षण कर कार्यवाही का आश्वासन दिया।

**शहडोल :** मंडल कार्यालय के भवन निर्माण की प्रक्रिया में गति प्रदान की जाये। जिन शाखाओं में पुताई की गई है, वे अपूर्ण एवं गुणवत्ता रहित हैं, अतः इसे दुरुस्त कर पूर्ण किया जाये।

क्षेत्रीय प्रबंधन ने सूचित किया कि मंडल कार्यालय का निर्माण कार्य शीघ्र प्रारंभ होगा। जिन शाखाओं में पुताई गुणवत्ताहीन हैं उसकी जांच कर कार्यवाही की जायेगी।

**सतना :** मंडल कार्यालय भवन तथा उसके लिये पहुंच मार्ग निर्माण कार्य शीघ्र प्रारंभ किया जाये। सतना मंडल के शेष अन्य शाखाओं के लिये स्वयं के भवन हेतु जमीन क्रय किया जाये।

क्षेत्रीय प्रबंधन ने सूचित किया कि मंडल कार्यालय के एप्रोच रोड का निर्माण कार्य पूर्ण होने को है, शीघ्र ही भवन निर्माण का कार्य प्रारंभ किया जायेगा। अन्य शाखाओं के जमीन के लिये मंडल कार्यालय को पत्र लिखा जायेगा।

**बिलासपुर :** शाखा इकाई रायगढ़, नैला, भाटापारा एवं पत्थलगांव के लिये जमीन क्रय की जाये। कोरबा शाखा क्रमांक-1 जो कि स्वयं का भवन है, में मरम्मत कार्य किया जाये।

प्रबंधन ने शाखा भवनों हेतु जमीन के लिये मंडल प्रबंधन को पत्र लिखने तथा कोरबा-1 शाखा भवन के मरम्मत कार्य पर शीघ्र कार्यवाही का आश्वासन दिया तथा पत्थलगांव शाखा के अन्य भवन में स्थानांतरण को स्वीकृति की अनुमति देने का विश्वास दिलाया।

**ग्वालियर :** ग्वालियर मंडल में गुना व शाखा क्रमांक-1 के भवनों को छोड़कर अन्य सभी शाखायें किराये के भवनों में संचालित हैं। इस दौरान लाघु समय से प्रयास के बावजूद वहां किसी शाखा हेतु जमीन क्रय नहीं की गई। अतः ग्वालियर मंडल में निजी भवनों में संचालित शाखाओं के लिये स्वयं के भवन हेतु जमीन क्रय की जाये। मंडल कार्यालय में स्थानाभाव की समस्या को दूर करने तीसरी मर्जिल का निर्माण कार्य कराया जाये तथा ग्वालियर शाखा क्रमांक-2 को मंडल कार्यालय से अन्यत्र किसी भवन में स्थानांतरित किया जाये। शाखा क्रमांक-4 हेतु सुविधाजनक भवन एवं उचित पार्किंग की व्यवस्था की जाये।

प्रबंधन ने सभी शाखाओं के लिये जमीन क्रय करने मंडल प्रबंधन को पत्र लिखने का आश्वासन दिया। प्रबंधन ने शाखा क्रमांक-2 ग्वालियर को अन्य स्थान पर स्थानांतरित करने तथा शाखा क्र.-4 के समस्या का भी परीक्षण कर कार्यवाही का आश्वासन दिया।

**इंदौर :** कन्नौद, बडनगर, बडवानी एवं रतलाम-2 हेतु जमीन क्रय किया जाये।

प्रबंधन ने सूचित किया कि सभी शाखाओं के स्वयं के भवन हेतु जमीन क्रय करने मंडल प्रबंधन को पत्र लिखा जायेगा।

## 2. कर्मचारी आवास निर्माण :

CZIEA ने मध्य क्षेत्र के विभिन्न मंडलों में कर्मचारी आवास गृह निर्माण एवं वर्तमान में मौजूद आवास गृहों की समस्याओं पर ध्यान आकृष्ट कराते हुये क्षेत्रीय प्रबंधन से शीघ्र कार्यवाही की मांग की।

**रायपुर :** दंतेवाड़ा में कर्मचारी एवं अधिकारियों हेतु आवास गृह का निर्माण, शाखा भवन निर्माण के साथ जल्द प्रारंभ किया जाये। भिलाई के आवास गृहों की पुताई अतिशीघ्र कराई जाये।

प्रबंधन ने सूचित किया कि दंतेवाड़ा शाखा भवन निर्माण के समय ही आवास गृह निर्माण किया जायेगा। प्रबंधन ने यह भी सूचित किया कि भिलाई में एस.टी.सी. का निर्माण प्रस्तावित है अतः उसके साथ ही नये आवास गृह निर्माण पर भी विचार किया जा रहा है। प्रबंधन ने वर्तमान आवास गृह की पुताई कार्य का भी परीक्षण कर कार्यवाही का आश्वासन दिया।

**शहडोल :** चिरमिरी शाखा के लिये स्टाफ क्वार्टर के मामले में किसी अन्य स्थान पर छत्तीसगढ़ में खरीदी गई सरकारी जमीन का दस्तावेज मंडल कार्यालय को शीघ्र उपलब्ध कराया जाये ताकि इस आधार पर इस मामले में आगे बढ़ा जा सके।

प्रबंधन ने यह दस्तावेज शीघ्र उपलब्ध कराने का आश्वावसन दिया।

**बिलासपुर :** कोरबा में स्थित कर्मचारी आवास गृह जर्जर हालत में हैं तथा बाऊंड्रीवाल भी टूटा हुआ है, इसे दुरुस्त करने तत्काल सुधार कार्य प्रारंभ किया जाये।

प्रबंधन ने सूचित किया कि इस कार्य के लिये स्वीकृति दी जा चुकी है और शीघ्र कार्य प्रारंभ होगा।

**जबलपुर :** परासिया शाखा के आवास गृह की बाऊंड्रीवाल का निर्माण कराया जाये।

प्रबंधन ने इसका भी परीक्षण कर उचित कार्यवाही का आश्वासन दिया।

### 3. निरीक्षण अतिथि गृह की समस्या :

CZIEA ने मध्यक्षेत्र के विभिन्न मंडलों में अतिथि गृह तथा निरीक्षण गृह की समस्याओं पर ध्यान आकृष्ट कराते हुये क्षेत्रीय प्रबंधन से तत्काल उचित कदम उठाने की मांग की।

**जबलपुर :** मंडल कार्यालय में स्थित व्ही.आई.पी. अतिथि गृह का आधुनिकीकरण किया जाये।

क्षेत्रीय प्रबंधन ने इस पर मंडल प्रबंधन से चर्चा कर शीघ्र कार्यवाही का भरोसा दिलाया।

**भोपाल :** सीहोर में गेस्ट हाऊस की सुविधा प्रदान की जाये। भोपाल में इमामी गेस्ट हाऊस की सुविधाएं बढ़ायी जाये या उसी क्षेत्र में किसी नये व पर्याप्त स्थान वाले क्षेत्र में उसे स्थानांतरित किया जाये।

प्रबंधन ने सीहोर में निरीक्षण गृह हेतु भी उचित कदम उठाने का आश्वासन दिया। प्रबंधन ने यह भी सूचित किया कि इमामी गेस्ट हाऊस में सुविधायें दुरुस्त करने का कार्य जारी है तथा वर्तमान भवन मालिक से भी उसे कैसे और बेहतर किया सकता है, उस पर चर्चा की जा रही है। प्रबंधन ने एक अन्य गेस्ट हाऊस पर भी विचार का भरोसा दिया।

**सतना :** टीकमगढ़ के अतिथिगृह का विस्तार किया जाये। निवारी शाखा में निरीक्षण कक्ष उपलब्ध कराया जाये।

प्रबंधन ने इस पर सहमति दी तथा शीघ्र पहल का विश्वास दिलाया।

**बिलासपुर :** मंडल कार्यालय बिलासपुर में सामान्य अतिथिगृह की व्यवस्था की जाये।

प्रबंधन ने इस पर भी विचार करने व परीक्षण का आश्वासन दिया। इस हेतु वर्तमान में रिक्त कर्मचारी आवास गृह के उपयोग की संभावनायें भी तलाशी जायेंगी।

प्रबंधन ने अतिथि गृह के सुव्यवस्थित रहने व सभी न्यूनतम सुविधाओं की उपलब्धता से सहमति जाहिर की।

### 4. आधुनिकीकरण एवं उससे संबंधित समस्या :

CZIEA ने मध्य क्षेत्र के विभिन्न मंडलों में लंबित आधुनिकीकरण के प्रस्तावों तथा जहां आधुनिकीकरण हुआ है वहां वातानुकूल व अन्य समस्याओं की ओर प्रबंधन का ध्यान आकृष्ट कराते हुए उसके शीघ्र समाधान की मांग की।

**रायपुर :** मंडल कार्यालय रायपुर, शाखा धमतरी, राजनांदगांव, समूह बीमा, रायपुर का लंबित आधुनिकीकरण का कार्य प्रारंभ किया जाये।

प्रबंधन ने सूचित किया कि मंडल कार्यालय भवन के छत का मरम्मत का कार्य जारी है उसके पूर्ण होने के बाद ही इस पर पहल होगी। अन्य शाखाओं के संबंध में प्रस्ताव विचाराधीन है।

**जबलपुर :** जबलपुर शाखा क्रमांक-3 का आधुनिकीकरण का कार्य पिछले तीन वर्षों से लंबित है इसे शीघ्र प्रारंभ किया जाये। शाखा क्रमांक-1 में ए.सी. लगाया जाये।

प्रबंधन ने इसका परीक्षण कर उचित कार्यवाही का आश्वासन दिया।

**भोपाल :** सभी आधुनिकीकृत शाखाओं में ए.सी. की व्यवस्था की जाये। क्षेत्रीय कार्यालय के कुछ विभागों में आधुनिकीकरण सही नहीं हुआ है, इसमें सुधार किया जाये तथा भोपाल-3 के भवन का तुरंत आधुनिकीकरण किया जाये।

प्रबंधन ने सूचित किया कि भोपाल शाखा क्र.-3 के संबंध में जल्द ही फैसला लिया जायेगा। क्षेत्रीय कार्यालय की समस्याओं का समाधान कर दिया गया है।

**शहडोल :** शाखा कार्यालय सीधी एवं मनेन्डगढ़ में स्प्लीट ए.सी. का प्रस्ताव अब तक लंबित है इसे स्वीकृत किया जाये।

प्रबंधन ने सूचित किया कि इसे यथाशीघ्र दुरुस्त किया जायेगा।

**सतना :** टीकमगढ़, छतरपुर, खजुराहो और अमरपाटन शाखाओं में ए.सी. की व्यवस्था की जाये। रींवा-2 के आधुनिकीकरण का कार्य ए.सी. सहित शीघ्र किया जाये।

प्रबंधन ने सूचित किया कि रींवा-2 के आधुनिकीकरण का प्रस्ताव स्वीकृत हो गया है। अन्य शाखाओं की वातानुकूल समस्या का परीक्षण किया जायेगा।

**बिलासपुर :** शाखा क्रमांक-1 कोरबा का ए.सी. लम्बे समय से खराब है इसे शीघ्र ठीक कराया जाये। शाखा इकाई रायगढ़ का अविलंब आधुनिकीकरण कराया जाये।

प्रबंधन ने कोरबा का वातानुकूल तत्काल ठीक कराने का आश्वासन दिया।

**इंदौर :** देवास शाखा क्रमांक-2 में आधुनिकीकरण में सुधार कर ए.सी. उपलब्ध कराया जाये।

प्रबंधन ने इस पर उचित कार्यवाही का आश्वासन दिया।

### 5. कम्प्यूटर, प्रिंटर तथा स्टेशनरी संबंधी समस्या :

CZIEA ने सभी मंडलों में पर्याप्त संख्या में कम्प्यूटर व प्रिंटर उपलब्ध कराने की मांग की।

क्षेत्रीय प्रबंधक ने सूचित किया कि इस संबंध में केन्द्रीय कार्यालय स्तर पर भी चर्चा की गई है और अप्रैल माह तक कम्प्यूटर/प्रिन्टर की सप्लाई कर दी जायेगी। उन्होंने सभी स्तर पर निर्धारित मापदंड के अनुरूप स्टेशनरी की गुणवत्ता की जांच कर उसे ठीक कराने का आश्वासन दिया।

### 6. एच.एफ.एल./गृह निर्माण ऋण से संबंधित समस्यायें :

CZIEA ने इस संबंध में विभिन्न मंडलों में व्याप्त समस्याओं

तथा सब्सिडी के लंबित मामलों का सार्थक समाधान किये जाने की मांग की ताकि गृह निर्माण ऋण के मामले में दी जा रही सब्सिडियों का लाभ कर्मचारियों को प्राप्त हो सके।

क्षेत्रीय प्रबंधन ने CZIEA की मांग से सहमति जताते हुये इस संबंध में की जा रही पहलकदमियों की जानकारी दी प्रबंधन ने कहा कि शीघ्र ही सभी लंबित मामलों का निराकरण कर दिया जायेगा।

#### 7. जनरेटर:

CZIEA ने सभी मंडल एवं शाखा कार्यालयों में उचित क्षमता वाली ध्वनिरहित डिजिटल जनरेटर की व्यवस्था की मांग की।

प्रबंधन ने इस संबंध में केन्द्रीय कार्यालय के दिशा निर्देशों के अनुरूप उचित कार्यवाही का आश्वासन दिया।

#### 8. पेयजल/आर.ओ.सिस्टम:

CZIEA ने मध्य क्षेत्र के समस्त कार्यालयों में पेयजल हेतु आर.ओ.सिस्टम की की मांग की।

प्रबंधन ने इस संबंध में केन्द्रीय स्तर पर भी जानकारी लेकर पहल का आश्वासन दिया।

#### 9. नकली नोट जांच मशीन:

CZIEA ने नोटबंदी के बाद उपजी परिस्थितियों में मध्य क्षेत्र के समस्त कार्यालयों में नकली नोट जांच एवं नोट गणना हेतु नवीन तकनीक की मशीन उपलब्ध कराई जाये क्योंकि वर्तमन में 2000 एवं 500 के नये नोटों की जांच नहीं हो पारही है।

प्रबंधन ने इसका पता लगाने तथा तदनुरूप कार्यवाही का आश्वासन दिया।

#### 10. अन्य मुद्रे:

- शाखाओं में सुरक्षा व्यवस्था -** CZIEA ने मध्यक्षेत्र के सभी मंडलों की समस्त शाखाओं में नियमित रूप से सशस्त्र सुरक्षा गार्ड उपलब्ध कराने की मांग की।

प्रबंधन ने सूचित किया कि मंडलों को इसके लिये निर्देश दिये जा चुके हैं तथा पुनः पत्र लिखा जायेगा।

- CZIEA ने टी.पी.ए. को भेजे गये दावों का स्टेटस कर्मचारियों को उपलब्ध कराने की मांग की।**

प्रबंधन ने इसके लिये भी पहलकदमी का भरोसा दिलाया व इसके लिये टी.पी.ए. के साथ माह में एक बार बैठक करने व कानक्रेशिया के माध्यम से ही दावों को अद्यतन की जानकारी के प्रयास का आश्वासन दिया।

- CZIEA ने मेडीक्लेम बिल के निष्पादन में होने वाले विलंब को अविलंब दूर किये जाने की मांग की।**

प्रबंधन ने CZIEA की मांग से सहमति जाहिर की तथा इस पर टी.पी.ए. के साथ तत्काल बैठक करने का आश्वासन दिया।

- CZIEA ने श्री उमा प्रसाद पाठक, सतना का मेडीक्लेम दावा अनावश्यक रूप से अक्टूबर 2015 से लंबित है, इसका शीघ्र निपटारा किये जाने की मांग की।**

प्रबंधन ने सूचित किया कि यह भुगतान कर दिया गया है।

- स्व. गोपाल प्रसाद साह, नियमित अंशकालिक बाटरमेन बिलासपुर मंडल की पत्ति की अनुकम्पा नियुक्ति का प्रकरण लंबित है। मंडल कार्यालय जबलपुर की श्रीमती सुमन अग्रवाल, शहडोल मंडल के शाखा ब्यौहारी के स्व. लोकेश नट, उच्च श्रेणी सहायक एवं राज बहार, स्थाई अंशकालीन की पत्ति की अनुकम्पा नियुक्ति के लंबित प्रकरणों का शीघ्र निपटारा किया जाये।**

प्रबंधन ने इन सभी मामलों का परीक्षण कर कार्यवाही का आश्वासन दिया।

- CZIEA ने शहडोल मंडल में प्रिवेंटिव हेल्थ चेकअप अन्य मंडल से कराने अनुमति प्रदान किया जाने का आग्रह किया।**  
क्षेत्रीय प्रबंधन ने केन्द्रीय कार्यालय से इस संबंध में चर्चा करने का आश्वासन दिया।

- CZIEA ने केन्द्रीय कार्यालय द्वारा हाल ही में 12.01.2017 को जारी किये गये स्पष्टीकरण के आधार पर सतना मंडल में एम.बी.ए. डिग्री प्राप्त कर्मचारियों का अलाउंस बहाल करने सतना मंडल को उचित निर्देश दिये जाने की मांग की।** CZIEA का स्पष्ट मत था कि मार्च 2013 के पूर्व के प्रकरणों को रिओपन न करने के केन्द्रीय कार्यालय के निर्देश की अवहेलना कर, जिन्हें यह भत्ता प्राप्त हो रहा था उसे बंद किया गया इसे तत्काल बहाल किया जाये। श्री अंकित त्रिपाठी सतना मंडल तथा श्री संदीप राजपूत जबलपुर मंडल का टेक्नीकल एलाउंस लंबित है, इसका निपटारा अविलंब किया जाये।

क्षेत्रीय प्रबंधन ने इस सभी मामलों का उचित परीक्षण कर केन्द्रीय कार्यालय के परिपत्र के अनुरूप उचित कार्यवाही का आश्वासन दिया।

- आडिट में गलत रिकवरी निकाला जा रहा है इसके अन्तर्गत रायपुर मंडल के मामले लंबित हैं, जिसका निपटारा तुरन्त किया जाये।**

प्रबंधन ने इस पर भी संबंधितों के साथ उचित पहल का आश्वासन दिया।

#### क्रांतिकारी अभिवादन के साथ,

आपका साथी

( डॉ. आर. महापात्र )

महासचिव